



**QORTI CIVILI
PRIM' AWLA**

**ONOR. IMHALLEF
JOSEPH AZZOPARDI**

Seduta tal-5 ta' Lulju, 2010

Citazzjoni Numru. 132/2009

**Id-Direttur, Qrati Ċivili u tribunali bħala Registratur,
Qrati u Tribunali Ċivili**

-vs-

Pius *sive* Pio Camilleri u Joseph Pace

Il-Qorti;

Rat ir-rikors ġuramentat ipprezentat fit-13 ta' Frar 2009 li permezz tagħha l-attur ppremetta:

1. Illi permezz ta' rikors imressaq fid-9 ta' Ottubru 2000, il-Qorti kienet mitluba mill-Avukat Dottor Philip Manduca, bħala mandatarju tas-socjeta' estera De Marco SRL biex tordna lill-intimati, bħala diretturi tas-socjeta' Casa Italia Limited, sabiex jgħidu fejn kienu l-oġġetti maqbuda permezz ta' Mandat ta' Qbid Nru 385/94, kif ukoll sabiex tagħti d-direttivi meħtieġa;

2. Illi, permezz ta' sentenza ta' dina l-Onorabli Qorti, datata 29 ta' Mejju 2008, hawn annessa u mmarkata Dok. A, il-Qorti qieset l-imġieba tal-intimati personalment bħala għemil kontra dak li titlob il-liġi u li tammonta għal disprezz lejn l-awtorita' tal-Qorti, u għalhekk ordnat lir-Registratur sabiex iressaq fil-konfront tal-intimati proċeduri għall-finijiet tal-artikolu 1003A tal-Kap. 12 tal-Liġijiet ta' Malta;

3. Illi, sussegwentement, wara illi ngħatat is-sentenza, Dr. Philip Manduca ippreżenta nota u ftehim illi biha ddikjara li m'għandux interess f'dawn il-proċeduri in kwantu jikkonċernaw lil Pius sive Pio Camilleri personalment izda żamm ferm l-interess fil-konfront ta' Joseph Pace, kif jidher fl-atti hawn annessi u mmarkati Dok. B;

4. Illi għalhekk kellu jsir dan ir-rikors.

Għaldaqstant, in vista tas-suespost, tgħid l-intimata għaliex m'għandhiex din l-Onorabli Qorti, prevja kull dikjarazzjoni neċessarja u opportuna:

1. Issib lill-intimati jew min mminnhom ħati ta' disprezz kontra l-awtorita' tagħha *ai termini* tal-artikolu 997 tal-Kap. 12 tal-Liġijiet ta' Malta;

2. Tikkundanna lill-intimati jew min minnhom għall-pieni ndikati fl-istess artikolu u tikkundannah għal priġunerija għal żmien sa xahar jew għal multa ta' mhux inqas minn mitejn u tlieta u tletin Ewro (€233) u mhux aktar minn elfejn tlett mija u tletin Ewro (€2,330) jew għal multa u priġunerija flimkien;

3. Timponi kwalunkwe ordni oħra meħtieġa fuq l-intimati jew min minnhom *ai termini* tal-artikolu 997 sub-artikolu (2) tal-Kap. 12 tal-Liġijiet ta' Malta nkluż billi tiffissa żmien perentorju sakemm dawn l-istess ordnijiet għandhom jiġu sodisfatti mill-intimati jew min minnhom;

Kopja Informali ta' Sentenza

Bl-ispejjeż u bl-ingunzjoni tal-intimati in subizzjoni, u bir-riserva ta' kull dritt ta' azzjoni ulterjuri skond il-liġi.

Rat id-dikjarazzjoni maħlufa tal-atturi u l-lista tax-xhieda.

Rat illi l-konvenuti ma pprezentawx risposta ġuramentata;

Rat l-atti proċesswali;

Rat in-nota ta' ċessjoni fil-konfront tal-konvenut Camilleri;

Semgħet ix-xhieda;

Rat il-verbal tas-seduta tad-9 ta' Ġunju 2010 illi permezz tiegħu l-kawżż tħalliet għas-sentenza;

Ikkunsidrat;

Illi din hija kawża dwar disprezz lejn l-Awtorita tal-Qorti mressqa mill-attur wara li l-konvenuti kienu d-debituri li dwahom inħareġ il-mandat ta' qbid u li permezz tiegħu ġew maqbuda l-oġġetti imsemmija fir-rikors promotur. Dan sar in segwitu għal rikors mill-Avukat Manduca *nomine* u d-digriet tal-Qorti illi ordnat li ssir din il-kawża;

Kif intqal fis-sentenza fl-ismijiet “**Registratur tal-Qrati Superjuri vs Kristinu Giordmaina**” (25 ta' Settembru 2003 - JRM) deċiża minn din il-Qorti diversament preseduta:

*“Il-proċedura ta' disprezz għandha natura partikulari. Hija maħsuba biex tħares ir-rispett li għandu jingiebb lill-Qorti. Waħda mis-setgħat ewlenin ta' kull Qorti hija li tagħti ordnijiet lil xi ħadd, kemm jekk biex il-persuna tagħmel xi ħaġa jew biex dik il-persuna ma tagħmilx xi ħaġa ... Kif jgħalliem **Lord Denning**, ‘This kind of contempt has the characteristics which are common to all contempts of Court. It is a criminal offence. It must be proved beyond reasonable doubt. (In re **Bramblevale Limited** – 1970).*

Illi minbarra dan xilja ta' disprezz iġġib magħha l-ħtieġa li tigi ppruvat, minn min qiegħed jixli, il-fehma tal-persuna

Kopja Informali ta' Sentenza

mixlija li tisfida l-ordni tal-Qorti u b'konsegwenza ta' hekk l-awtorita' tagħha.

*Illi madankollu di l-intenzjoni ma tiddependix minn jekk il-persuna mixlija tqisx l-ordnimogħti lilha bħala wiehed korrett jew le; is-siwi ta' dik l-ordni, sakemm ma jithassarx' b'ordni ieħor tal-Qorti innifisha jew ta' Qorti oħra, huwa raġuni oġġettiva li torbot lill-mixli li joqgħod għaliha, jaqbel jew ma jaqbilx magħha. Hekk stabbilew il-Qrati tagħna, ukoll fejn wara rriżulta li l-ordni tal-Qorti kien wiehed null u bla siwi. (Appell Ċivili, “**Edward Camilleri vs Carmelo Vella**” 7 ta' Ottubru 1997).*

L-attur għalhekk fil-kawża ma għandu xejn x'jirbaħ għajr li jiżgura li tiġi mħarsa l-amministrazzjoni tal-gustizzja – “**Il-Qorti vs Camilleri**” Vol. LXXIV-iii-546).

Kif ġia' ingħad, il-konvenut Pace ma ressaqx provi u t-talba tirriżulta.

Għal dawn il-motivi l-Qorti fil-kontumaċja tal-konvenut Pace, tastjeni milli tiegħu konjizzjoni tat-talba fil-konfront tal-konvenut Camilleri stante ċ-ċessjoni fil-konfront tiegħu ai termini tal-artikoli 997 et sequitur tal-Kap. 12 tikkundanna lill-konvenut Pace għal amenda ta' elf Ewro.

L-ispejjeż tal-kawża a kariku tal-konvenut Pace.

Moqrija.

< Sentenza Finali >

-----TMIEM-----